

॥ ऋणमोचकमङ्गलस्तोत्रम् ॥

---

श्रीगणेशाय नमः॥  
मङ्गलो भूमिपुत्रश्च ऋणहर्ता धनप्रदः ।  
स्थिरासनो महाकायः सर्वकर्मविरोधकः ॥ १ ॥  
लोहितो लोहिताक्षश्च सामगानां कृपाकरः ।  
धरात्मजः कुजो भौमो भूतिदो भूमिनन्दनः ॥ २ ॥  
अङ्गारको यमश्चैव सर्वरोगापहारकः ।  
वृष्टेः कर्ताऽपहर्ता च सर्वकामफलप्रदः ॥ ३ ॥  
एतानि कुजनामानि नित्यं यः श्रद्धया पठेत् ।  
ऋणं न जायते तस्य धनं शीघ्रमवाप्नुयात् ॥ ४ ॥  
धरणीगर्भसम्भूतं विद्युत्कान्तिसमप्रभम् ।  
कुमारं शक्तिहस्तं च मङ्गलं प्रणमाम्यहम् ॥ ५ ॥  
स्तोत्रमङ्गारकस्यैतत्पठनीयं सदा नृभिः ।  
न तेषां भौमजा पीडा स्वल्पाऽपि भवति क्वचित् ॥ ६ ॥  
अङ्गारक महाभाग भगवन्भक्तवत्सल ।  
त्वां नमामि ममाशेषमृणमाशु विनाशय ॥ ७ ॥  
ऋणरोगादिदारिद्र्यं ये चान्ये ह्यपमृत्यवः ।  
भयक्लेशमनस्तापा नश्यन्तु मम सर्वदा ॥ ८ ॥  
अतिवक्त्र दुरारार्थ्य भोगमुक्त जितात्मनः ।  
तुष्टो ददासि साम्राज्यं रुष्टो हरसि तत्क्षणात् ॥ ९ ॥  
विरिञ्चिशक्रविष्णूनां मनुष्याणां तु का कथा ।  
तेन त्वं सर्वसत्त्वेन ग्रहराजो महाबलः ॥ १० ॥  
पुत्रान्देहि धनं देहि त्वामस्मि शरणं गतः ।  
ऋणदारिद्र्यदुःखेन शत्रूणां च भयात्ततः ॥ ११ ॥  
एभिर्द्वादशभिः श्लोकैर्यः स्तौति च धरासुतम् ।  
महतिं श्रियमाप्नोति ह्यपरो धनदो युवा ॥ १२ ॥

---

Encoded and proofread by Aneesh Chinubhai aonline@indiatimes.com

---

Please send corrections to [sanskrit@cheerful.com](mailto:sanskrit@cheerful.com)  
Last updated May 19, 2004